

॥ श्रीमद् भगवद्गीता - भावार्थदीपिका ॥

1

अध्याय सतरावा

॥ ॐ श्री परमात्मने नमः ॥

॥ अथ श्रीमद्भगवद्गीता ॥

| अथ समदशोऽध्यायः - अध्याय सतरावा । |

| श्रद्धात्रयविभागयोगः ।

विश्वविकासित मुद्रा । जया सोडी तुझी योगमुद्रा ।

तया नमोजी गणेंद्रा । श्रीगुरुराया ॥ १ ॥

त्रिगुणत्रिपुरीं वेढिला । जीवत्वदुर्गी आडिला ।

तो आत्मशंभूनें सोडविला । तुझिया स्मृती ॥ २ ॥

म्हणौनि शिवेसीं कांटाळा । गुरुत्वे तूंचि आगळा ।

तन्ही हळु मायाजळा- । मार्जी तारुनि ॥ ३ ॥

जे तुझ्याविस्तीं मूढ । तयांलागीं तूं वक्रतुंड ।

ज्ञानियांसी तरी अखंड । उजूचि आहासी ॥ ४ ॥

दैविकी दिठी पाहतां सानी । तन्ही मीलनोन्मीलनीं ।

उत्पत्ति प्रलयो दोन्ही । लीलाचि करिसी ॥ ५ ॥

प्रवृत्तिकर्णाच्याचालीं । उठली मदगंधानिळीं ।

पूजीजसी नीलोत्पतीं । जीवभृंगांच्या ॥ ६ ॥

पाठीं निवृत्तिकर्णताळे । आहाळली ते पूजा विधुळे ।

तेव्हां मिरविसी मोकळे । आंगाचें लेणें ॥ ७ ॥

वामांगीचा तास्यविलासु । जो हा जगद्रूप आभासु ।

तो तांडवमिसें कळासु । दाविसी तूं ॥ ८ ॥

हें असो विस्मो दातास । तूं होसी जयाचा सोयरा ।

सोइरिकेचिया व्यवहार । मुकेचि तो ॥ ९ ॥

फेडितां बंधनाचा ठावो । तूं जगद्वंधु ऐसा भावो ।

धरूं वोळगे उवावो । तुझाचि आंगीं ॥ १० ॥

तंव दुजयाचेनि नांवें तया । देहही नुरेचि पै देवराया ।

जेणें तूं आपणपयां । केलासि दुजा ॥ ११ ॥

तूतें करुनि पुढें । जे उपायें घेती दवडे ।

तयां ठासी बहुवें पाडें । मागांचि तूं ॥ १२ ॥

जो ध्यानें सूर्ये मानसीं । तयालागीं नाहीं तूं त्याचे देशीं ।

ध्यानही विसरे तेणेंसीं । वालभ तुज ॥ १३ ॥

तूतें सिद्धचि जो नेणे । तो नांदे सर्वज्ञपणें ।

वेदांही येवढें बोलणें । नेघसी कार्णी ॥ १४ ॥

मौन गा तुजें राशिनांव । आतां स्तोत्रीं कें बांधों हाव ।

दिसती तेतुली माव । भजों काई ॥ १५ ॥

दैविकें सेवकु हों पाहों । तरी भेदितां द्रोहोचि लाहों ।

म्हणौनि आतां कांहीं नोहों । तुजलागीं जी ॥ १६ ॥

जें सर्वथा सर्वही नोहिजे । तें अद्वया तूतें लाहिजे ।

हें जाणें मी वर्म तुजें । आराध्य लिंगा ॥ १७ ॥

तरी नुरेचि वेगळेंपण । रसीं भजिन्नलें लवण ।

तैसें नमन माझे जाण । बहु काय बोलों ॥ १८ ॥

आतां रिता कुंभ समुद्रीं रिगे । तो उचंबळत भरोनि निगे ।

कां दर्शी दीपसंगें । दीपुचि होय ॥ १९ ॥

तैसा तुझिया प्रणितीं । मी पूर्ण जाहलों श्रीनिवृत्ती

आतां आणीन व्यक्तीं । गीतार्थु तो ॥ २० ॥
तरी षोडशाध्यायशेखीं । तिये समाप्तीच्या श्लोकीं ।
जो ऐसा निर्णयो निष्टंकीं । ठेविला देवें ॥ २१ ॥
जे कृत्याकृत्यव्यवस्था । अनुष्ठावया पार्था ।
शास्त्रचि एक सर्वथा । प्रमाण तुज ॥ २२ ॥
तेथ अर्जुनमानसें । म्हणे हें ऐसें कैसें ।
जे शास्त्रेवीण नसे । सुटिका कर्मा ॥ २३ ॥
तरी तक्षकाची फडे । ठाकोनि कै तो मणि काढे ।
कै नाकींचा केशु जोडे । सिंहाचिये ? ॥ २४ ॥
मग तेणें तो वोंविजे । तरीच लेणें पाविजे ।
ए-हवीं काय असिजे । रिक्तकंठीं ? ॥ २५ ॥
तैसी शास्त्रांची मोकळी । यां कै कोण पां वेंटाळी ।
एकवाक्यतेच्या फळीं । पैसिजे कै ? ॥ २६ ॥
जालयाही एकवाक्यता । कां लाभें वेळु अनुष्ठितां ।
कैंचा पै सारु जीविता । येतुलालिया ॥ २७ ॥
आणि शास्त्रें अर्थे देशें काळें । या चहूंही जें एकफळे ।
तो उपावो कै मिले । आघवयांसी ? ॥ २८ ॥
म्हणौनि शास्त्राचें घडतें । नोहें प्रकारें बहुतें ।
तरी मुर्खा मुमुक्षां येथें । काय गति पां ? ॥ २९ ॥
हा पुसावया अभिप्रावो । जो अर्जुन करी प्रस्तावो ।
तो सतराविया ठावो । अध्याया येथ ॥ ३० ॥
तरी सर्वविषयीं वितृष्णु । जो सकळकळीं प्रवीणु ।

कृष्णाही नवल कृष्णु । अर्जुनत्वेजो ॥ ३१ ॥

शौर्या जोडला आधारु । जो सोमवंशाचा शृंगारु

सुखादि उपकारु । जयाची लीला ॥ ३२ ॥

जो प्रज्ञेचा प्रियोत्तमु । ब्रह्मविद्येचा विश्रामु ।

सहचरु मनोधर्मु । देवाचा जो ॥ ३३ ॥

अर्जुन उवाच ।

ये शास्त्रविधिमुत्सृज्ययजन्ते श्रद्धयान्विताः ।

तेषां निष्ठा तु का कृष्ण सत्त्वमाहो रजस्तमः ॥ १॥

तो अर्जुन म्हणे गा तमालश्यामा । इंद्रियां फांवलिया ब्रह्मा ।

तुझां बोलु आम्हा । साकांक्षु पै जी ॥ ३४ ॥

जे शास्त्रेवांचूनि आणिके । प्राणिया स्वमोक्षु न देखे ।

ऐसें कां कैपखे । बोलिलासी ॥ ३५ ॥

तरी न मिळेचि तो देशु । नव्हेचि काळा अवकाशु ।

जो करवी शास्त्राभ्यासु । तोही दुरी ॥ ३६ ॥

आणि अभ्यासीं विरजिया । होती जिया सामुग्रिया ।

त्याही नाहीं आपैतिया । तिये वेळीं ॥ ३७ ॥

उजू नोहेचि प्राचीन । नेदीचि प्रज्ञा संवाहन ।

ऐसें ठेले आपादन । शास्त्राचे जया ॥ ३८ ॥

किंबहुना शास्त्रविस्तीं । एकही न लाहातीचि नस्तीं ।

म्हणौनि उखिविस्तीं । सांडिली जिहीं ॥ ३९ ॥

परी निर्धारुनि शास्त्रे । अर्थानुष्ठाने पवित्रे ।

नांदताति परत्रे । साचारें जे ॥ ४० ॥

तयां(ऐ)सें आम्हीं होआवें । ऐसी चाड बांधोनि जीवें ।

घेती तयांचें मागावे । आचरावया ॥ ४१ ॥

धड्याचिया आखरां । तळीं बाळ लिहे दातारा ।

कां पुढांसूनिपडिकरा । अक्षमु चाले ॥ ४२ ॥

तैसें सर्वशास्त्रनिपुण । तयाचें जें आचरण ।

तेंचि करिती प्रमाण । आपलिये श्रद्धे ॥ ४३ ॥

मग शिवादिकें पूजनें । भूम्यादिकें महादानें ।

आग्निहोत्रादि यजनें । करिती जे श्रद्धा ॥ ४४ ॥

तयां सत्वरजतमां- / । मार्जी कोण पुरुषोत्तमा ।

गति होय ते आम्हां । सांगिजो जी ॥ ४५ ॥

तंव वैकुंठपीठीचेंलिंग । जो निगमपद्माचा पराग ।

जिये जयावेनि हें जग । अंगच्छाया ॥ ४६ ॥

काळ सावियाचि वाढु । लोकोतर प्रौढु ।

आद्धितीय गूढु । आनंदघनु ॥ ४७ ॥

इयें श्लाघिजती जेणें बिकें । तें जयाचें आंगीं असिकें ।

तो श्रीकृष्ण स्वमुखें । बोलत असे ॥ ४८ ॥

श्री भगवानुवाच ।

त्रिविध भवति श्रद्धा देहिनां सा स्वभावजा ।

सात्त्विकी राजसी चैव तामसी चेति तां शृणु ॥ २॥

म्हणे पार्था तुझा अतिसो । हेंही आम्ही जाणतसों ।

जे शास्त्राभ्यासाचा आडसो । मानितोसि कीं ॥ ४९ ॥

नुसधियाची श्रद्धा । झोंबों पाहसी परमपदा ।

तरी तैसैं हें प्रबुद्धा । सोहोपें नोहे ॥ ५० ॥
श्रद्धा म्हणितलियासार्ठी । पातेजों नये किरीटी ।
काय द्विजु अंत्यजघृष्टीं । अंत्यजु नोहे ? ॥ ५१ ॥
गंगोदक जरी जालें । तरी मद्यभांडां आलें ।
तें घेऊं नये कांहीं केलें । विचारिं पां ॥ ५२ ॥
चंदनु होय शीतलु । परी अग्नीसी पावे मेळु ।
तैं हातीं धरितां जाळूं । न शके काई ? ॥ ५३ ॥
कां किडाचिये आटतिये पुटीं । पडिलें सोळें किरीटी ।
घेतलें चोखासार्ठी । नागवीना ? ॥ ५४ ॥
तैसैं श्रद्धेचें दळवाडें । अंगें कीर चोखडें ।
परी प्राण्यांच्या पडे । विभागीं जैं ॥ ५५ ॥
ते प्राणिये तंव स्वभावें । आनादिमायाप्रभावें ।
त्रिगुणाचेवि आघवे । वळिले आहाती ॥ ५६ ॥
तेथही दोन गुण खांचती । मग एक धरी उज्जती ।
तैं तैसियाचि होती वृत्ती । जीवांचिया ॥ ५७ ॥
वृत्तिं(ऐ)सैं मन धरिती । मना(ऐ)सी क्रिया करिती ।
केलिया ऐसी वरीती । मरोनि देहें ॥ ५८ ॥
बीज मोडे झाड होये । झाड मोडे बीजीं सामाये ।
ऐसेनि कल्पकोडी जाये । परी जाति न नशे ॥ ५९ ॥
तियापरिं यियें अपारें । होत जात जन्मांतरें ।
परी त्रिगुणत्व न व्यभिचरें । प्राण्यांचें ॥ ६० ॥
म्हणूनि प्राण्यांच्या पैकीं । पडिली श्रद्धा अवलोकीं ।

ते होय गुणासारिखी । तिहीं ययां ॥ ६१ ॥
विपायें वाढे सत्त्व शुद्ध । तेव्हां ज्ञानासी करी साद ।
परी एका दोषे वोखद । येर आहाती ॥ ६२ ॥
सत्त्वाचेनि आंगलणें । ते श्रद्धा मोक्षफळा रिणे ।
तंव रज तम उणे । कां पां राहाती ? ॥ ६३ ॥
मोडोनि सत्त्वाची त्राये । रजोगुण आकाशें जाये ।
तेव्हां तेचि श्रद्धा होये । कर्मकरसुणी ॥ ६४ ॥
मग तमाची उठी आणी । तेव्हां तेचि श्रद्धा भंगी ।
हों लागे भोगातार्गी । भलतेया ॥ ६५ ॥

सत्त्वानुरूपा सर्वस्य श्रद्धा भवति भारत ।

श्रद्धामयोऽयं पुरुषो यो यच्छ्रद्धः स एव सः ॥ ३॥

एवं सत्त्वरजतमा- / । वेगळी श्रद्धा सुवर्मा ।
नाहीं गा जीवब्रामा- / । मार्जी यया ॥ ६६ ॥
म्हणौनि श्रद्धा स्वाभाविक । असे पै त्रिगुणात्मक ।
रजतमसात्त्विक । भेदीं इहीं ॥ ६७ ॥
जैसैं जीवनचि उदक । परी विषीं होय मारक ।
कां मिरयामार्जी तीख । उंसीं गोड ॥ ६८ ॥
तैसा बहुवसैं तमें । जो सदाचि होय निमे ।
तेथ श्रद्धा परीणमे । तेंचि होऊनि ॥ ६९ ॥
मग काजळा आणि मसी । न दिसे विवंचना जैसी ।
तेवीं श्रद्धा तामसी । सिनी नाहीं ॥ ७० ॥
तैसीच राजसीं जीवीं । रजोमय जाणावी ।

सात्त्विकीं आद्यवीं । सत्त्वाचीच ॥ ७१ ॥
ऐसेनि हा सकळु । जगडंबरु निखिलु ।
श्रद्धेचाचि केवळु । वोतला असे ॥ ७२ ॥
परी गुणत्रयवर्षे । त्रिविधपणाचें लासें ।
श्रद्धे जें उठिलें असे । तें वोळख तूं ॥ ७३ ॥
तरी जाणिजे झाड फुलें । कां मानस जाणिजे बोलें ।
भोगें जाणिजे केलें । पूर्वजन्मीचें ॥ ७४ ॥
तैसीं जिहीं चिन्हीं । श्रद्धेचीं रूपें तीन्हीं ।
देखिजती ते वानी । अवधारिं पां ॥ ७५ ॥

यजन्ते सात्त्विका देवान् यक्षरक्षांसि राजसाः ।

प्रेतान् भूतगणांश्चान्ये यजन्ते तामसा जनाः ॥ ४॥

तरी सात्त्विक श्रद्धा । जयांचा होय बांधा ।
तयां बहुतकरुनि मेधा । स्वर्गी आशी ॥ ७६ ॥
ते विद्याजात पढती । यज्ञक्रिये निवडती ।
किंबहुना पडती । देवलोकीं ॥ ७७ ॥
आणि श्रद्धा राजसा । घडले जे वीरशा ।
ते भजती राक्षसां । खेचरां हन ॥ ७८ ॥
श्रद्धां जे कां तामसी । ते मी सांगेन तुजपाशीं ।
जे कां केवळ पापराशी । आतिकर्कशी निर्दयत्वे ॥ ७९ ॥
जीववधें साधूनि बळी । भूतप्रेतकुळें मैळीं ।
स्मशानीं संध्याकाळीं । पूजिती जे ॥ ८० ॥
ते तमोगुणाचें सार । काढूनि निर्मिले नर ।

जाण तामसिचेवें घर । श्रद्धेवें तें ॥ ८१ ॥
ऐसी इहीं तिहीं लिंगीं । त्रिविध श्रद्धा जर्गीं ।
पैं हें ययालागीं । सांगतु असें ॥ ८२ ॥
जे हे सात्त्विक श्रद्धा । जतन करावी प्रबुद्धा ।
येरी दोनी विरुद्धा । सांडाविया ॥ ८३ ॥
हे सात्त्विकमति जया । निर्वाहती होय धनंजया ।
बागुल नोहे तया । कैवल्य तें ॥ ८४ ॥
तो न पढो कां ब्रह्मसूत्र । नालोढो सर्व शास्त्र ।
सिद्धांत न होत स्वतंत्र । तयाच्या हातीं ॥ ८५ ॥
परी श्रुतिस्मृतींचे अर्थ । जे आपण होऊनि मूर्त ।
अनुष्ठानें जगा देत । वडील जे हे ॥ ८६ ॥
तयांचीं आवरती पाउलें । पाऊनि सात्त्विकी श्रद्धा चाले ।
तो तेंचि फळ ठेविलें । ऐसें लाहे ॥ ८७ ॥
पैं एक दीपु लावी सायासें । आणिक तेथें लाऊं बैसें ।
तरी तो काय प्रकाशें । वंचिजे गा ? ॥ ८८ ॥
कां येकें मोल अपार । वेंचोनि केलें धवळार ।
तो सुरवाडु वस्तीकर । न भोगी काई ? ॥ ८९ ॥
हें असो जो तळें करी । तें तयाचीच तृषाहरी ।
कीं सुआरासीचि अन्न घरीं । येरां नोहे ? ॥ ९० ॥
बहुत काय बोलों पैं गा । येका गौतमासीचि गंगा ।
येरां समस्तां काय जगां । वोहोळ जाली ? ॥ ९१ ॥
म्हणौनि आपुलियापरी । शास्त्र अनुष्ठीती कुसरी ।

जाणे तयांते श्रद्धालु जो वरी । तो मूर्खुंहीतरे ॥ ९२ ॥

अशास्त्रविहितं घोरं तप्यन्ते ये तपो जनाः ।

दंभाहङ्कारसंयुक्ताः कामरागबलान्विताः ॥ ९॥

ना शास्त्राचेनि कीर नावें । खाकर्येही नेणती जीवें ।

परी शास्त्रज्ञांही शिवें । टेंकों नेदिती ॥ ९३ ॥

वडिलांचिया क्रिया । देखोनि वाती वांकुलिया ।

पंडितां डाकुलिया । वाजविती ॥ ९४ ॥

आपलेनीचि आटोपें । धनित्वाचेनि दर्पें ।

साचवि पाखंडाचीं तपें । आदरिती ॥ ९५ ॥

आपुलिया पुढिलांचिया । आंगीं घालूनि कातिया ।

रक्तमांसा प्रणीतया । भर भरु ॥ ९६ ॥

रिचविती जळतकुंडीं । लाविती वेड्याच्या तोंडीं ।

नवसियां देती उंडी । बाळकांची ॥ ९७ ॥

आब्रहाचिया उजरिया । क्षुद्र देवतां वरीया ।

अन्नत्यागें सातरीया । ठाकती एक ॥ ९८ ॥

अगा आत्मपरपीडा । बीज तमक्षेत्रीं सुहाडा ।

पेरिती मग पुढां । तेंचि पिके ॥ ९९ ॥

बाहु नाही आपुलिया । आणि नावेतेंही धनंजया ।

न धरी होय तया । समुद्रीं जैसैं ॥ १०० ॥

कां वैद्यातें करी सळा । रसु सांडी पाय खोळां ।

तो रोगिया जेवीं जिव्हाळा । सवता होय ॥ १०१ ॥

नाना पडिकराचेनि सळें । काढी आपुलेचि डोळे ।

तैं वानवसां आंधळें । जैसैं ठाके ॥ १०२ ॥

तैसैं तयां आसुरां होये । निंदूनि शास्त्रांची सोये ।

सैंघ धांवताती मोहें । आडवीं जे कां ॥ १०३ ॥

कामु करवी तैं करिती । क्रोधु मारवी ते मारिती ।

किंबहुना मातें पुरिती । दुःखाचा गुंडां ॥ १०४ ॥

कर्षयन्तः शरीरस्थं भूतग्राममचेतसः ।

मां चैवान्तः शरीरस्थं तान् विद्ध्यसुरनिश्चयान् ॥ ६॥

आपुलां परावां देहीं । दुःख देती जें जें कांहीं ।

मज आत्मया तेतुलाही । होय शीणु ॥ १०५ ॥

पैं वाचेचेनिही पालवें । पापियां तयां नातळावें ।

परी पडिलें सांगावें । त्यजावया ॥ १०६ ॥

प्रेत बाहिरे घालिजे । कां अंत्यजु संभाषणीं त्यजिजे ।

हें असो हातें क्षालिजे । कश्मलातें ? ॥ १०७ ॥

तेथ शुद्धीचिया आशा । तो लेपु न मनवे जैसा ।

तयांतें सांडावया तैसा । अनुवादु हा ॥ १०८ ॥

परी अर्जुनातूं तयांतें । देखसी तैं स्मर हो मातें ।

जे आन प्रायश्चित्त येथें । मानेल ना ॥ १०९ ॥

म्हणौनि जे श्रद्धा सात्त्विकी । पुढती तेचि पैं येकी ।

जतन करावी निकी । सर्वापरी ॥ ११० ॥

तरी धरावा तैसा संगु । जेणें पोखे सात्त्विक लागु ।

सत्त्ववृद्धीचाभागु । आहारु घेपें ॥ १११ ॥

ए-हवीं तरी पाहीं । स्वभाववृद्धीच्याठाई ।

आहारवांचूनि नाही । बळी हेतु ॥ ११२ ॥
प्रत्यक्ष पाहें पां वीरा । जो सावध घे मदिरा ।
तो होऊनि ठाके माजिरा । तिचेचि क्षणीं ॥ ११३ ॥
कां जो साविया अन्नरसु सेवी । तो व्यापिजे वातश्लेष्मस्वभावीं ।
काय ज्वरु जालिया निववी । पयादिक ? ॥ ११४ ॥
नातरी अमृतजयापरी । घेतलिया मरण वारी ।
कां आपुलिया{ऐ}सें करी । जैसें विष ॥ ११५ ॥
तेवीं जैसा घेपे आहारु । धातु तैसाचि होय आकारु ।
आणि धातु ऐसा अंतरु । भावो पोखे ॥ ११६ ॥
जैसें भांडियाचेनि तापें । आंतुलें उदकही तापे ।
तैसी धातुवशें आटोपे । चित्तवृत्ती ॥ ११७ ॥
म्हणौनि सात्त्विकु रसु सेविजे । तें सत्वाची वाढी पाविजे ।
राजसा तामसा होईजे । येरी रसीं ॥ ११८ ॥
तरी सात्त्विक कोण आहारु । राजसा तामसा कायी आकारु ।
हें सांगों करी आदरु । आकर्णनीं ॥ ११९ ॥
आहारस्त्वपि सर्वस्य त्रिविधो भवति प्रियः ।
यज्ञस्तपस्तथा दानं तेषां भेदमिमं शृणु ॥ ७॥
आणि एकसरें आहार । कैसेनि तिनी मोहय ।
जालिया तेही वीरा । शेकडें दाऊं ॥ १२० ॥
तरी जेवणाराचिया रुची । निष्पत्ति कीं बोनियांची ।
आणि जेवितां तंव गुणांची । दासी येथ ॥ १२१ ॥
जे जीव कर्ता भोक्ता । तो गुणास्तव स्वभावता ।

पातोनियां त्रिविधता । वेष्टे त्रिधा ॥ १२२ ॥

महणौनि त्रिविधु आहारु । यजुही त्रिप्रकारु ।

तप दान हन व्यापारु । त्रिविधवि ते ॥ १२३ ॥

पैं आहार लक्षण पहिले? । सांगों जें म्हणितलें ।

तें आईक गा भलें । रूप करूं ॥ १२४ ॥

आयुः सत्त्वबलारेग्यसुखप्रीतिवर्धनाः ।

रस्याः रिग्धाः स्थिरा हृद्या आहाराः सात्त्विकप्रियाः ॥ ८॥

तरी सत्त्वगुणाकडे । जें दैवें भोक्ता पडे ।

तैं मधुरीं रसीं वाढे । मेवु तया ॥ १२५ ॥

आंगेंचि द्रव्यें सुरसें । जे आंगेंचि पदार्थ गोडसे ।

आंगेंचि रनेहें बहुवसें । सुपवतें जियें ॥ १२६ ॥

आकारें नव्हती डगळें । स्पर्शें अति मवाळें ।

जिभेतार्गी रनेहाळें । स्वादें जियें ॥ १२७ ॥

रसें गाढीं वरीं ढिलीं । द्रवभावीं आथिलीं ।

ठायें ठावो सांडिलीं । अग्नितापें ॥ १२८ ॥

आंगें सानें परीणामें थोरु । जैसें गुरुमुखींचें अक्षरु ।

तैशी अल्पीं जिहीं अपारु । तृप्तिराहे ॥ १२९ ॥

आणि मुखीं जैसीं गोडें । तैसीचिहि ते आंतुलेकडे ।

तिये अन्नीं प्रीति वाढे । सात्त्विकांसी ॥ १३० ॥

एवं गुणलक्षण । सात्त्विक भोज्य जाण ।

आयुष्याचें त्राण । नीच नवें हें ॥ १३१ ॥

येणें सात्त्विक रसें । जंव देहीं मेहो वरीषे ।

तंव आयुष्यनदी उससे । दिहाचि दिहा ॥ १३२ ॥

सत्त्वाचिये कीर पाळती । कारण हाचि सुमती ।

दिवसाचिये उन्नती । भानु जैसा ॥ १३३ ॥

आणि शरीरा हन मानसा । बलाचा पै कुवासा ।

हा आहारु तरी दशा । कैची रोगां ॥ १३४ ॥

हा सात्त्विकु होय भोग्यु । तैं भोगावया आरोग्यु ।

शरीरासी भाग्यु । उदयलें जाणो ॥ १३५ ॥

आणि सुखाचें घेणें देणें । निकें उवाया ये येणें ।

हैं असो वाढे साजणें । आनंदेंसीं ॥ १३६ ॥

ऐसा सात्त्विकु आहारु । परीणमला थोरु ।

करी हा उपकारु । सबाह्यासी ॥ १३७ ॥

आतां राजसासि प्रीती । जिहीं रसीं आथी ।

करुं तयाही व्यक्ती । प्रसंगें गा ॥ १३८ ॥

कट्वमललवणात्युष्णतीक्ष्णरूक्षविदाहिनः ।

आहार्य राजसस्येष्टा दुःखशोकामयप्रदाः ॥ ९॥

तरी मारें उणें काळकुट । तेणें मानें जें कडुवट ।

कां चुनियाहूनि दासट । आम्ल हन ॥ १३९ ॥

कणिकीतें जैसें पाणी । तैसैंचि मीठ बांधया आणी ।

तेतुलीच मेळवणी । रसांतरांची ॥ १४० ॥

ऐसैं खारट अपाडें । राजसा तया आवडे ।

ऊन्हाचेनि मिषें तोंडें । आगीचि गिळी ॥ १४१ ॥

वाफेचिया सिने । वातीही लाविल्या लागे ।

तैसैं उन्ह मागे । राजसु तो ॥ ११४२ ॥
वावदळ पाडूनि ठाये । साबळु डाहारला आहे ।
तैसैं तीख तो खाये । जें घायेविण रूपे ॥ १४३ ॥
आणि राखेहूनि कोरडें । आंत बाहेरी येके पाडें ।
तो जिव्हादंशु आवडे । बहु तया ॥ १४४ ॥
परस्परें दांतां । आदळु होय खातां ।
तो गा तोंडीं घेतां । तोषों लागे ॥ १४५ ॥
आधींच द्रव्यें चुरमुरीं । वरी परवडिजती मोहरी ।
जियें घेतां होती धुवारी । नाकेंतोंडें ॥ १४६ ॥
हें असो उगें आगीतें । म्हणे तैसैं राइतें ।
पढियें प्राणापरौतें । राजसासि गा ॥ १४७ ॥
ऐसा न पुरोनि तोंडा । जिभा केला वेडा ।
अन्नमिषें अग्नि भडभडां । पोटीं भरी ॥ १४८ ॥
तैसाचि लवंगा सुंठे । मग भुईं गा सेजे खाटे ।
पाणियाचें न सुंटे । तोंडोनि पात्र ॥ १४९ ॥
ते आहार नव्हती घेतले । व्याधिव्याळ जे सुतले ।
ते चेववावया घातलें । माजवण पोटीं ॥ १५० ॥
तैसैं एकमेकां सळें । योग उठती एके वेळे ।
ऐसा राजसु आहारु फळे । केवळ दुःखें ॥ १५१ ॥
एवं राजसा आहारा । रूप केलें धनुर्धरा ।
परीणामाचाहि विसुरा । सांगितला ॥ १५२ ॥
आतां तया तामसा । आवडे आहारु जैसा ।

तेही सांगों चिळसा । झणें तुम्ही ॥ १५३ ॥

तरी कुहिलें उष्टें खातां । न मनिजे तेणें अनहिता ।

जैसें कां उपहिता । म्हैसी खाय ॥ १५४ ॥

यातयामं गतरसं पूति पर्युषितं च यत् ।

उच्छिष्टमपि चामेध्यम् भोजनं तामसप्रियम् ॥ १०॥

निपजलें अन्न तैसें । दुपाहरीं कां येरें दिवसें ।

अतिकरें तें तामसें । घेईजे तें ॥ १५५ ॥

नातरी अर्ध उकडिलें । कां निपट करपोनि गेलें ।

तैसैही खाय चुकलें । रसा जें येवों ॥ १५६ ॥

जया कां आथि पूर्ण निष्पती । जेथ रसु धरी व्यक्ती ।

तें अन्न ऐसी प्रतीती । तामसा नाही ॥ १५७ ॥

ऐसेनि कहीं विपायें । सदन्ना वरपडा होये ।

तरी घाणी सुटे तंव राहे । व्याघ्रु जैसा ॥ १५८ ॥

कां बहुवें दिवशीं वोलांडिलें । स्वादपणें सांडिलें ।

शुष्क अथवा सडलें । गाभिणेंही हो ॥ १५९ ॥

तेही बाळाचे हातवरी । चिवडिलें जैसी राडी करी ।

का सवें बैसोनि नारी । गोतांबील करी ॥ १६० ॥

ऐसेनि कश्मळें जें खाय । तें तया सुखभोजन ऐसें होय ।

परी येणेंही न धाय । पापिया तो ॥ १६१ ॥

मग चमत्कारु देखा । निषेधाचा आंबुखा ।

जया का सदोखा । कुद्रव्यासी ॥ १६२ ॥

तया अपेयांच्या पानीं । अखाद्यांच्या भोजनीं ।

वाढविजे उतान्ही । तामसें तेणें ॥ १६३ ॥
एवं तामस जेवणारा । ऐसैसीमेचु हे वीरा ।
तयाचें फल दुसरां । क्षणीं नाहीं ॥ १६४ ॥
जे जेव्हांचि हें अपवित्र । शिवे तयाचें वक्त्र ।
तेव्हांचि पापा पात्र । जाला तो कीं ॥ १६५ ॥
यावरतें जें जेवीं । ते जेविती वोज न म्हणावी ।
पोटभरती जाणावी । यातना ते ॥ १६६ ॥
शिरच्छेदें काय होये । का आर्गीं रिघतां कैसें आहे ।
हें जाणावें काई पाहें । परीं साहातुचि असे ॥ १६७ ॥
म्हणौंनि तामसा अन्ना । परीणामु गा सिनाना ।
न सांगोंचि गा अर्जुना । देवो म्हणे ॥ १६८ ॥
आतां ययावरी । आहाराचिया परीं ।
यज्जुही अवधारीं । त्रिधा असे ॥ १६९ ॥
परीं तिहींमार्जीं प्रथम । सात्त्विक यज्ञाचें वर्म ।
आईक पां सुमहिम -। शिरोमणी ॥ १७० ॥

अफलाकांक्षिभिर्यज्ञो विधिदृष्टो य इज्यते ॥

यष्टव्यमेवेति मनः समाधाय स सात्त्विकः ॥ ११ ॥

तरीं एकु प्रियोत्तमु-। वांचोनि वाळों नेदी कामु ।
जैसा का मनोधर्मु । पतिव्रतेचा ॥ १७१ ॥
नाना सिंधूतें ठाकोनि गंगा । पुढारां न करीचि रिगा ।
का आत्मा देखोनि उगा । वेदु ठेला ॥ १७२ ॥
तैसें जे आपुल्या स्वहितीं । वेंचूनियां चित्तवृत्तीं ।

नुरवितीचि अहंकृती । फळालागीं ॥ १७३ ॥
पातलेया झाडाचें मूळ । मागुतें सरें नेणेंचि जळ ।
जिरालें गां केवळ । तयाच्याचि आंगीं ॥ १७४ ॥
तैसें मनें देहीं । यजननिश्चयाच्या ठायीं ।
हारपोनि जें कांहीं । वांछितीना ॥ १७५ ॥
तिहीं फळवांछात्यागीं । स्वधर्मावांचूनि विरागीं ।
कीजे तो यज्ञु सर्वांगीं । अलंकृतु ॥ १७६ ॥
परी आरिसा आपणपें । डोळां जैसें घेपें ।
कां तळहातींचें दीपें । रत्न पाहिजे ॥ १७७ ॥
नाना उदितें दिवाकरें । गमावा मार्गु दिठी भरे ।
तैसा वेदु निधरिं । देखोनियां ॥ १७८ ॥
तिर्यें कुंडें मंडप वेदी । आणीकही संभारसमृद्धी ।
ते मेळवणी जैसी विधी । आपणपां केली ॥ १७९ ॥
सकळावयव उचितें । लेणीं पातलीं जैसीं आंगातें ।
तैसे पदार्थ जेथिंचे तेथें । विनियोगुनी ॥ १८० ॥
काय वानूं बहुतीं बोलीं । जैसी सर्वाभरणीं भरली ।
ते यज्ञविद्याचि रूपा आली । यजनमिषें ॥ १८१ ॥
तैसा सांगोपांगु । निफजे जो यागु ।
नुठऊनियां लागु । महत्वाचा ॥ १८२ ॥
प्रतिपाळु तरी पाटाचा । झाडीं कीजे तुळसीचा ।
परी फळा फुला छायेचा । आश्रयो नाहीं ॥ १८३ ॥
किंबहुना फळाशेवीण । ऐसेया निगुती निर्माण ।

होय तो यागु जाण । सात्त्विकु गा ॥ १८४ ॥

अभिसन्धाय तु फलं दंभार्थमपि चैव यत् ।

इज्यते भरतश्रेष्ठ तं यज्ञं विद्धि राजसम् ॥ १२॥

आतां यज्ञु कीर वीरशा । करी पैँ याचि(ऐ)सा ।

परी श्राद्धालागीं जैसा । अवंतिला रावो ॥ १८५ ॥

जरी राजा घरासि ये । तरी बहुत उपेगा जाये ।

आणि कीर्तीही होये । श्राद्ध न ठके ॥ १८६ ॥

तैसा धरुनि आवांका । म्हणे स्वर्गु जोडेल असिका ।

दीक्षितु होईन मान्यु लोकां । घडेल यागु ॥ १८७ ॥

ऐसी केवळ फळालागीं । महत्त्व फोकारावया जगीं ।

पार्था निष्पति जे यागीं । राजस पैँ ते ॥ १८८ ॥

विधिहीनमसृष्टान्नं मन्त्रहीनमदक्षिणम् ।

श्रद्धाविरहितं यज्ञं तामसं परिचक्षते ॥ १३॥

आणि पशुपक्षिविवाहीं । जोशी कामापरौता नाहीं ।

तैसा तामसा यज्ञा पाहीं । आब्रहोचि मूल ॥ १८९ ॥

वारया वाट न वाहे । कीं मरण मुहूर्त पाहे ।

निषिद्धांसीं बिहे । आगी जरी ॥ १९० ॥

तरी तामसाचिया आचारा । विधीचा आशीं वोढावारा ।

म्हणूनितो धनुर्धरा । उत्सूं खलु ॥ १९१ ॥

नाहीं विधीची तेथ चाड । नये मंत्रादिक तयाकड ।

अन्नजातां न सुये तोंड । मासिये जेवीं ॥ १९२ ॥

वैराचा बोधु ब्राह्मणा । तेथ कें रिगेल दक्षिणा ।

अग्नि जाला वाउधाणा । वरपडा जैसा ॥ १९३ ॥
तैसें वायांचि सर्वस्व वेवे । मुख न देखती श्रद्धेचें ।
नागविलें निपुत्रिकाचें । जैसें घर ॥ १९४ ॥
ऐसा जो यज्ञाभासु । तया नाम यागु तामसु ।
आइकें म्हणे निवासु । श्रियेचा तो ॥ १९५ ॥
आता गंगेचें एक पाणी । परी नेलें आनानीं वाहणीं ।
एक मळीं एक आणी । शुद्धत्व जैसें ॥ १९६ ॥
तैसें तिहीं गुणीं तप । येथ जाहलें आहे त्रिरूप ।
तें एक केलें दे पाप । उद्धरी एक ॥ १९७ ॥
तरी तेंचि तिहीं भेदीं । कैसेनि पां म्हणौनि सुबुद्धी ।
जाणों पाहासी तरी आधीं । तपचि जाण ॥ १९८ ॥
येथ तप म्हणजे काई । तें स्वरूप दाऊं पाहीं ।
मग भेटिलें गुणीं तिहीं । तें पाठीं बोलों ॥ १९९ ॥
तरी तप जें कां सम्यक् । तेंही त्रिविध आइक ।
शारीर मानसिक । शाब्द गा ॥ २०० ॥
आतां गा तिहीं माझारीं । शारीर तंव अवधारीं ।
तरी शंभु कां श्रीहरी । पढियंता होय ॥ २०१ ॥
देवद्विजगुरुप्राज्ञापूजनंशौचमार्जवम् ॥
ब्रह्मचर्यमहिंसा च शारीरं तप उच्यते ॥ १४॥
तया प्रिया देवतालया । यात्रादिकें करावया ।
आठही पाहार जैसें पायां । उळिग घापे ॥ २०२ ॥
देवांगणमिखणियां । अंगोपचार पुरखणियां ।

कशवया म्हणियां । शोभती हात ॥ २०३ ॥
लिंग कां प्रतिमा दिठी । देखतखेंवों अंगेष्टी ।
लोटिजे कां काठी । पडती जैसी ॥ २०४ ॥
आणि विधिविनयादिकीं । गुणीं वडील जे लोकीं ।
तया ब्राह्मणाची निकी । पाइकी कीजे ॥ २०५ ॥
अथवा प्रवासें कां पीडा । का शिणले जे सांकडां ।
ते जीव सुरवाडा । आणिजती ॥ २०६ ॥
सकल तीर्थांचिये धुरे । जियें कां मातापितरें ।
तयां सेवेसी कीर शरीरें । लोण कीजे ॥ २०७ ॥
आणि संसारा(ऐ)सा दारुणु । जो भेटलाचि हरी शीणु ।
तो ज्ञानदानीं सकरुणु । भजिजे गुरु ॥ २०८ ॥
आणि स्वधर्माचा आगिठां । देह जाइयाचिया किटा ।
आवृत्तिपुटींसुभटा । झाडी कीजे ॥ २०९ ॥
वस्तु भूतमात्रीं नमिजे । परोपकारीं भजिजे ।
स्त्रीविषयीं नियमिजे । नांवें नांवें ॥ २१० ॥
जन्मतेनि प्रसंगे । स्त्रीदेह शिवणें आंगें ।
तेथूनि जन्म आघवें । सोंवळें कीजे ॥ २११ ॥
भुतमात्राचेनि नांवें । तृणहीनासुडावें ।
किंबहुना सांडावे । छेद भेद ॥ २१२ ॥
ऐसै सी जें शरीरीं । रहाटीची पडे उजरी ।
तैं शारीर तप घुमरी । आलें जाण ॥ २१३ ॥
पार्था समस्तही हें करणें । देहाचेनि प्रधानपणें ।

म्हणौंनि ययातें मी म्हणें । शारीर तप ॥ २१४ ॥

एवं शारीर जें तप । तयाचें दाविलें रूप ।

आतां आइक निष्पाप । वाङ्मय तें ॥ २१५ ॥

अनुद्वेगकरं वाक्यं सत्यं प्रियहितं च यत् ।

स्वाध्यायाभ्यसनं चैव वाङ्मयं तप उच्यते ॥ १५॥

तरी लोहाचें आंग तुक । न तोडितांचि कनक ।

केलें जैसें देख । परीसें तेणें ॥ २१६ ॥

तैसें न दुखवितां सेजे । जावळिया सुख निपजे ।

ऐसें साधुत्व कां देखिजे । बोलणां जिये ॥ २१७ ॥

पाणी मुदल झाडा जाये । तृणते प्रसंगेंचि जियें ।

तैसें एका बोलिलें होये । सर्वांहि हित ॥ २१८ ॥

जोडे अमृताची सुरसरी । तें प्राणांतें अमर करी ।

स्नानें पाप ताप वारी । गोडीही दे ॥ २१९ ॥

तैसा अविवेकुही फिटे । आपुलें अनादित्व भेटे ।

आइकतां रुचि न विटे । पीयुषीं जैसी ॥ २२० ॥

जरी कोणी करी पुसणें । तरी होआवें ऐसें बोलणें ।

नातरी अवर्तणें । निगमु का नाम ॥ २२१ ॥

ऋग्वेदादि तिन्ही । प्रतिष्ठीजती वाग्भुवर्णी ।

केली जैसी वदर्नी । ब्रह्मशाळा ॥ २२२ ॥

नातरी एकाधें नांव । तेंचि शैवका वैष्णव ।

वाचे वसे तें वाग्भव । तप जाणावें ॥ २२३ ॥

आतां तप जें मानसिक । तेंही सांगों आइक ।

म्हणे लोकनाथनायक । नायकु तो ॥ २२४ ॥

मनः प्रसादः सौम्यत्वं मौनमात्मविनिग्रहः ।

भावसंशुद्धिरित्येतत्तपो मानसमुच्यते ॥ १६ ॥

तरी सरोवर तरंगीं । सांडिलें आकाश मेघीं ।

का चंदनावें उरगीं । उद्यान जैसैं ॥ २२५ ॥

नाना कळावैषम्यें चंद्र । कां सांडिला आधीं नरेंद्र ।

नातरी क्षीरसमुद्र । मंदराचलें ॥ २२६ ॥

तैसीं नाना विकल्पजालें । सांडुनि गेलिया सकलें ।

मन राहे का केवलें । स्वरूपें जें ॥ २२७ ॥

तपनेंवीण प्रकाशु । जाड्येंवीण रसीं रसु ।

पोकळीवीण अवकाशु । होय जैसा ॥ २२८ ॥

तैसी आपली सोय देखे । आणि आपलिया स्वभावा मुके ।

हिंवली जैसी आंगिकें । हिवां नेदी निजांग ॥ २२९ ॥

तैसैं न चलतें कळकेंवीण । शशिबिंब जैसैं परीपूर्ण ।

तैसैं चोखी शृंगारपणा । मनावें जें ॥ २३० ॥

बुजाली वैराग्याची वोरप । जिराली मनाची धांप कांप ।

तेथ केवळ जाली वाफ । निजबोधाची ॥ २३१ ॥

म्हणौनि विचारवया शास्त्र । राहाटवावें जें वक्त्र ।

तें वाचेचेंही सूत्र । हातीं न धरी ॥ २३२ ॥

तें स्वलाभ लाभलेपणें । मन मनपणाही धरूं नेणें ।

शिवतलें जैसैं तवणें । आपुलें निज ॥ २३३ ॥

तेथ कें उठिती ते भाव । जिहीं इंद्रियमार्गी धांव ।

घेऊनि ठाकावे गांव । विषयांचे ते ॥ २३४ ॥

म्हणौनि तिये मानसीं । भावशुद्धिचि असे अपैसी ।

रोमशुचि जैसी । तळहातासी ॥ २३५ ॥

काय बहु बोलों अर्जुना । जें हे दशा ये मना ।

तैं मनोतपाभिधाना । पात्र होय ती ॥ २३६ ॥

परी ते असो हें जाण । मानस तपाचें लक्षण ।

देवो म्हणे संपूर्ण । सांगितलें ॥ २३७ ॥

एवं देहवाचाचितें । जें पातलें त्रिविधत्वातें ।

तें सामान्य तप तूतें । परीसविलें गा ॥ २३८ ॥

आतां गुणत्रयसंगें । हेंचि विशेषीं त्रिविधीं रिगे ।

तेही आइक चांगें । प्रज्ञाबळें ॥ २३९ ॥

श्रद्धया परया तप्तं तपस्तत्रिविधं नरैः ।

अफलाकाङ्क्षिभिर्युक्तैः सात्त्विकं परिचक्षते ॥ १७॥

तरी हेंचि तप त्रिविधा । जें दाविलें तुज प्रबुद्धा ।

तेंचि करीं पूर्णश्रद्धा । सांडूनि फळ ॥ २४० ॥

जें पुरतिया सत्त्वशुद्धी । आचरिजे आस्तित्वबुद्धी ।

तैं तयातेंचि गा प्रबुद्धी । सात्त्विक म्हणिषे ॥ २४१ ॥

सत्कारमानपूजार्थं तपो दंभेन चैव यत् ।

क्रियते तदिह प्रोक्तं राजसं चलमध्रुवं ॥ १८॥

नातरी तपस्थापनेलागीं । दुजेपण मांडूनि जर्गी ।

महत्वाच्या शृंगीं । बैसावया ॥ २४२ ॥

त्रिभुवनींचिया सन्माना । न वचावें ठाया आना ।

धुरेचिया आसना । भोजनालार्गी ॥ २४३ ॥
विश्वाचिया स्तोत्रा । आपण होआवया पात्रा ।
विश्वे आपलिया यात्रा । कराविया यावे ॥ २४४ ॥
लोकांचिया विविधा पूजा । आश्रयो न धरावया दुजा ।
भोग भोगावे वोजा । महत्वाचिया ॥ २४५ ॥
अंग बोल माखूनि तपे । तिकावया आपणपे ।
अंगहीन पडपे । जियापरी ॥ २४६ ॥
हे असो धनमानीं आस । वाढीनी तप कीजे सायास ।
तैं तेंचि तप राजस । बोलिजे गा ॥ २४७ ॥
परी पडुरणी जें दुहिलें । तैं तें गुरु न दुभेचि व्यालें ।
का उभें शेत चारिलें । पिकावया नुरे ॥ २४८ ॥
तैंसें फोकारितां तप । कीजे जें साक्षेप ।
तैं फलीं तंव सोप । निःशेष जाय ॥ २४९ ॥
ऐसें निर्फळ देखोनि करितां । माझारीं सांडी पंडुसुता ।
म्हणोनि नाहीं रिथरता । तपा तया ॥ २५० ॥
एहवीं तरी आकाश मांडी । जो गर्जोनि ब्रह्मांड फोडी ।
तो अवकाळु मेघु काय घडी । राहात आहे ? ॥ २५१ ॥
तैंसें राजस तप जें होये । तैं फलीं कीर वांझ जाये ।
परी आचरणींही नोहे । निर्वाहतें गा ॥ २५२ ॥
आतां तेंचि तप पुढती । तामसाचिये रीती ।
पैं परत्रा आणि कीर्ती । मुकोनि कीजे ॥ २५३ ॥

मूढग्राहेणात्मनो यत्पीडया क्रियते तपः ।

परस्योत्सादनार्थं वा तत्तामसमुदाहृतम् ॥ १९॥

केवल मूर्खपणाचा वारा । जीवीं घेऊनि धनुर्धरा ।
नाम ठेविजे शरीरा । वैरियाचें ॥ २५४ ॥
पंचाग्नीची दडगी । खोलवीजती शरीरलार्गी ।
का इंधन कीजे हें आगी । आंतु लावी ॥ २५५ ॥
माथां जाळिजती गुगुलु । पार्ठीं घालिजती गलु ।
आंग जाळिती इंगलु । जळतभीतां ॥ २५६ ॥
दवडोनि श्वासोच्छ्वास । कीजती वायांचि उपवास ।
कां घेपती धूमाचें घांस । अधोमुखें ॥ २५७ ॥
हिमोदकें आकठें । खडकें सेविजती तटें ।
जितया मांसाचे चिमुटे । तोडिती जेथ ॥ २५८ ॥
ऐसी नानापरी हे काया । घाय सूतांपैं धनंजया ।
तप कीजे नाशावया । पुढिलातें ॥ २५९ ॥
आंगभारें सुटला धोंडा । आपण फुटोनि होय खंडखंडा ।
कां आड जालियातें रगडा । करी जैसा ॥ २६० ॥
तेवीं आपलिया आटणिया । सुखें असतया प्राणिया ।
जिणावया शिराणिया । कीजती गा ॥ २६१ ॥
किंबहुना हे वोखटी । घेऊनि वलेशाची हातवटी ।
तप निफजे तें किरीटी । तामस होय ॥ २६२ ॥
एवं सत्त्वादिकांच्या आंगीं । पाडिलें तप तिहीं भागीं ।
जालें तेंही तुज चांगी । दाविलें व्यक्ती ॥ २६३ ॥
आतां बोलतां प्रसंगा । आलें म्हणौनि पै गा ।

करुं रूप दानलिंङ्गा । त्रिविधा तथा ॥ २६४ ॥

येथ गुणाचेनि बोलें । दानही त्रिविध असे जालें ।

तेंचि आइक पहिलें । सात्त्विक ऐसें ॥ २६५ ॥

दातव्यमिति यद्दानं दीयतेऽनुपकारिणे ॥

देशे काले च पात्रे च तद्दानं सात्त्विकं स्मृतम् ॥ २० ॥

तरी स्वधर्मा आंतौतें । जें जें मिळे आपण्यातें ।

तें तें दीजे बहुतें । सन्मानयोगें ॥ २६६ ॥

जालया सुबीजप्रसंगु । पडे क्षेत्रवाफेचा पांगु ।

तैसाचि दानाचा हा लागु । देखतसें ॥ २६७ ॥

अनर्घ्य रत्न हातां चढे । तें भांगाराची चोढी पडे ।

दोनी जालीं तरी न जोडे । लेतें आंग ॥ २६८ ॥

परी सण सुहृद संपत्ती । हे तिन्ही येकीं मिळती ।

जे भाग्य धरी उन्नती । आपुत्याविषयीं ॥ २६९ ॥

तैसें निफजावया दान । जें सत्त्वासि ये संवाहन ।

तें देश काल भाजन । द्रव्यही मिळे ॥ २७० ॥

तरी आधीं तंव प्रयत्नेसीं । होआवें कुरुक्षेत्र का काशी ।

नातरी तुके जो इहींसीं । तो देशुही हो ॥ २७१ ॥

तेथ रविचंद्रग्रहमेळु । होतां पाहे पुण्यकालु ।

का तथासारिखा निर्मळु । आनुही जाला ॥ २७२ ॥

तैशा कालीं तिचे देशीं । होआवी पात्र संपत्ती ऐसी ।

मूर्ति आहे धरिती जैसी । शुचित्वेंचि कां ॥ २७३ ॥

आचाराचें मूलपीळ । वेदांची उतारपेठ ।

तैसैं द्विजरत्न चोखट । पावोनियां ॥ २७४ ॥
मग तयाच्या ठाई विता । निवर्तवावी स्वसता ।
परी प्रियापुढें कांता । रिगे जैसी ॥ २७५ ॥
का जयाचें ठेविलें तया । देऊनि होईजे उतराइया ।
नाना हडपें विडा राया । दिधला जैसा ॥ २७६ ॥
तैसेनि निष्कामें जीवें । भूम्यादिक अपर्षिवें ।
किंबहुना हांवे । नेदावें उठों ॥ २७७ ॥
आणि दान जया द्यावें । तयातें ऐशेया पाहावें ।
जया घेतलें नुमचवे । कायसेंनही ॥ २७८ ॥
साद घातलिया आकाशा । नेदी प्रतिशब्दु जैसा ।
का पाहिला आरसा । येरीकडे ॥ २७९ ॥
नातरी उदकाचिये भूमिके । आफळिलेनि कंदुकें ।
उधळौनि कवतिकें । न येईजे हाता ॥ २८० ॥
नाना वसो घातला चारू । माथां तुरंबिला बुरू ।
न करी प्रत्युपकारू । जियापरी ॥ २८१ ॥
तैसैं दिधलें दातयाचें । जो कोणेही आंगें नुमवे ।
अर्पिलया साम्य तयाचें । कीजे पैं गा ॥ २८२ ॥
ऐशिया जें सामग्रिया । दान निफजे वीरयाया ।
तें सात्त्विक दानवर्या । सर्वाही जाण ॥ २८३ ॥
आणि तोचि देशु काळु । घडे तैसाचि पात्रमेळु ।
दानभागुही निर्मळु । न्यायगतु ॥ २८४ ॥

यत्तु प्रत्युपकारार्थं फलमुद्दिश्य वा पुनः ।

दीयते च परिविलष्टं तद्दानं राजसं स्मृतम् ॥ २१॥

परी मर्नी धरुनि दुभतें । चारिजे जेवीं गार्इतें ।
का पेंव करुनि आइतें । पेरूं जाइजे ॥ २८७ ॥
नाना दिठी घालुनि आहेय । अवंतुं जाइजे सोयिर ।
का वाण धाडिजे घर । वोवसीयाचे ॥ २८६ ॥
पैं कळांतर गांठीं बांधिजे । मग पुढिलांचें काज कीजे ।
पूजा घेऊनि रसु दीजे । पीडितांसी ॥ २८७ ॥
तैंसैं जया जें दान देणें । तो तेणेंचि गा जीवणें ।
पुढती भुंजावा भावें येणें । दीजे जें का ॥ २८८ ॥
अथवा कोणी वाटे जातां । घेतलें उमचों न शकता ।
मिले जैं पंडुसुता । द्विजोत्तमु ॥ २८९ ॥
तरी कवड्या एकासार्ठीं । अशेषां गोत्रांचींच किरीटीं ।
सर्व प्रायश्चित्तें सुर्यें मुठीं । तयाचिये ॥ २९० ॥
तेवींचि पारलौकिकें । फळें वांछिजती अनेकें ।
आणि दीजे तरी भुके । येकाही नोहे ॥ २९१ ॥
तेंही ब्राह्मण नेवो सरे । कीं हाणितेनि शिणें झांसुरें ।
सर्वस्व जैंसैं चोरें । नागऊनि नेलें ॥ २९२ ॥
बहु काय सांगों सुमती । जें दीजे या मनोवृत्ती ।
तें दान गा त्रिजगतीं । राजस पैं ॥ २९३ ॥

अदेशकाले यदनमपात्रेभ्यश्च दीयते ।

असत्कृतमवज्ञातं ततामसमुदाहृतम् ॥ २१॥

मग म्लेंच्छांचे वसौटें । दांगाणे हन कैकटे ।

का शिबिरे चोहटे । नगरीचे ते ॥ २९४ ॥
तेही ठाई मिलणी । समयो सांजवेळु कां रजनी ।
तेव्हां उदार होणें धनीं । चोरियेच्या ॥ २९५ ॥
पात्रें भाट नागारी । सामान्य स्त्रिया का जुवारी ।
जिये मूर्तिमंते भुररीं । भुले तया ॥ २९६ ॥
रूपानृत्याचीपुखणी । ते पुढां डोळेभारणी ।
गीत भाटीव तो श्रवणीं । कर्णजपु ॥ २९७ ॥
तयाहीवरी अळुमाळु । जें घे फुलागंधाचा गुगुळु ।
तंव भ्रमाचा तो वेताळु । अवतरे तैसा ॥ २९८ ॥
तेथ विभांडूनियां जग । आणिले पदार्थ अनेग ।
तेणें घालूं लागे मातंग । गवादी जैसी ॥ २९९ ॥
एवं ऐसेनि जें देणें । तें तामस दान मी म्हणें ।
आणि घडे दैवगुणें । आणिकही ऐक ॥ ३०० ॥
विपायें घुणाक्षर पडे । टालिये काउळा सांपडे ।
तैसे तामसां पर्व जोडे । पुण्यदेशीं ॥ ३०१ ॥
तेथ देखोनि तो आथिला । योग्यु मागोंही आला ।
तोही दर्पा चढला । भांबावें जरी ॥ ३०२ ॥
तरी श्रद्धा न धरी जिवीं । तया माथाही न खालवी ।
स्वयें न करी ना करवी । अर्घ्यादिक ॥ ३०३ ॥
आलिया न घली बैसों । तेथ गंधाक्षतांचा काय अतिसो ।
हा अप्रसंगु कीर असो । तामसीं नरीं ॥ ३०४ ॥
पैं बोळविजे रिणाडतु । तैसा झकवी तयाचा हातु ।

तू करणें याचा बहुतु । प्रयोगु तेथ ॥ ३०५ ॥
आणि जया जें दे किरीटी । तयातें उमाणी तयासाठीं ।
मग कुबोलें कां लोटी । अवज्ञेच्या ॥ ३०६ ॥
हें बहु असो यापरी । मोल वेंचणें जें अवधारीं ।
तया नांव चराचरीं । तामस दान ॥ ३०७ ॥
ऐशीं आपुलाता चिन्हीं । अळकृतें तिन्हीं ।
दानें दाविलीं अभिधानीं । रजतमाचिया ॥ ३०८ ॥
तेथ मी जाणत असें । विपायें तूं गा ऐसें ।
कल्पिसील मानसें । विचक्षणा ॥ ३०९ ॥
जें भवबंधमोचक । येकलें कर्म सात्त्विक ।
तरी कां वेखासी सदोख । येर बोलावीं ? ॥ ३१० ॥
परी नोसंतितां वितसी । भेटी नाहीं निधीसी ।
का धूंन साहतां जैसी । वाती न लगे ॥ ३११ ॥
तैसें शुद्धसत्त्वाआड । आहे रजतमाचें कवाड ।
तें भेदणे यातें कीड । म्हणावें कां ? ॥ ३१२ ॥
आम्ही श्रद्धादि दानांत । जें समस्तही क्रियाजात ।
सांगितलें कां व्याप्त । तिहीं गुणीं ॥ ३१३ ॥
तेथ भरंवसेनि तिन्ही । न सांगोंचि ऐसें मानीं ।
परी सत्त्व दावावया दोन्ही । बोलिलों येरें ॥ ३१४ ॥
जें दोहींमार्जीं तिजें असे । तें दोन्ही सांडितांचि दिसे ।
अहोरात्रत्यागें जैसें । संध्यारूप ॥ ३१५ ॥
तैसें रजतमविनाशें । तिजें जें उत्तम दिसे ।

तैं सत्त्व हें आपैंसैं। फावासि ये ॥ ३१६ ॥
एवं दाखवावया सत्त्व तुज। निरूपिलें तम रज।
तैं सांडूनि सत्त्वे काज। सार्धी आपुलें ॥ ३१७ ॥
सत्त्वेचि येणें चोखाळें। करीं यज्ञादिकें सकळें।
पावसी तैं करतळें। आपुलें निज ॥ ३१८ ॥
सूर्यें दाविलें सांतें। काय एक न दिसे तेथें।
तेवीं सत्त्वे केलें फळातें। काय नेदी ? ॥ ३१९ ॥
हे कीर आवडतांविखीं। शक्ति सत्त्वीं आधीं निकी।
परी मोक्षेंसी एक्रीं। मिसळणें जें ॥ ३२० ॥
तैं एक आनचि आहे। तयाचा सावावो जैं लाहे।
तैं मोक्षाचाही होये। गांवीं सरतें ॥ ३२१ ॥
पैं भांगार जन्हीं पंधरें। तन्ही राजावळींचीं अक्षरें।
लाहें तैंचि सरे। जियापरी ॥ ३२२ ॥
स्वच्छें शीतळें सुगंधें। जळें होती सुखप्रदें।
परी पवित्रत्व संबंधें। तीर्थाचेनि ॥ ३२३ ॥
नयीं हो कां भलतैसी थोरी। परी गंगा जैं अंगीकारी।
तैंचि तिये सागरीं। प्रवेशु गा ॥ ३२४ ॥
तैंसैं सात्त्विका कर्मां किरीटी। येतां मोक्षाचिये भेटी।
न पडे आडकाठी। तैं वेगळें आहे ॥ ३२५ ॥
हा बोलु आडकतखेवीं। अर्जुना आधि न माये जीवीं।
म्हणे देवें कृपा करावी। सांगावें तैं ॥ ३२६ ॥
तेथ कृपालुचक्रवर्ती। म्हणे आईक तयाची व्यक्ती।

जेणें सात्त्विक तें मुक्ती- । रत्न देखे ॥ ३२७ ॥

ॐ तत्सदिति निर्देशो ब्रह्मणस्त्रिविधः स्मृतः ।

ब्राह्मणास्तेन वेदाश्च यज्ञाश्च विहिताः पुरा ॥ २३ ॥

तरी अनादि परब्रह्म । जें जगदादि विश्रामधाम ।

तयाचें एक नाम । त्रिधा पै असे ॥ ३२८ ॥

तें कीर अनाम अजाती । परी अविद्यावर्गाचिये राती- / ।

माजी वोलखावया श्रुती । खूण केली ॥ ३२९ ॥

उपजलिया बालकासी । नांव नाहीं तयापासीं ।

ठेविलेनि नांवेंसी । ओ देत उठी ॥ ३३० ॥

कष्टले संसारशीणें । जे देवों येती गा-हाणें ।

तयां ओ दे नांवें जेणें । तो संकेतु हा ॥ ३३१ ॥

ब्रह्माचा अबोला फिटावा । अद्वैततत्त्वं तो भेटावा ।

ऐसा मंत्रु देखिला कणवा । वेदें बापें ॥ ३३२ ॥

मग दाविलेनि जेणें एकें । ब्रह्म आळविलें कवतिकें ।

मागां असत ठाके । पुढां उभें ॥ ३३३ ॥

परी निगमाचळशिखरीं । उपनिषदार्थनगरीं ।

आहाति जे ब्रह्माच्या येकाहारीं । तयांसीच कळे ॥ ३३४ ॥

हेंही असो प्रजापती । शक्ति जे सृष्टिकरिती ।

ते जया एका आवृती । नामाचिये ॥ ३३५ ॥

पै सृष्टीचिया उपक्रमा- / पूर्वीं गा वीरोत्तमा ।

वेडा ऐसा ब्रह्मा । एकला होता ॥ ३३६ ॥

मज ईश्वरातें जोळखे । ना सृष्टिहीकरूं न शके ।

तो थोरु केला एकें । नामें जेणें ॥ ३३७ ॥
जयाचा अर्थु जीवीं ध्यातां । जें वर्णत्रयवि जपतां ।
विश्वसृ जनयोग्यता । आली तया ॥ ३३८ ॥
तेधवां शविलें ब्रह्मजन । तयां वेद दिधलें शासन ।
यज्ञा ऐसें वर्तन । जीविकें केलें ॥ ३३९ ॥
पाठीं नेणों किती येर । स्रजिले लोक अपार ।
जाले ब्रह्मदत्त अब्रह्महार । तिन्हीं भुवनें ॥ ३४० ॥
ऐसें नाममंत्रें जेणें । धातया अढं व करणें ।
तयाचें स्वरूप आइक म्हणे । श्रीकांतु तो ॥ ३४१ ॥
तरी सर्व मंत्रांचा राजा । तो प्रणवो आदिवर्णु बुद्धा ।
आणि तत्कारु जो दुजा । तिजा सत्कारु ॥ ३४२ ॥
एवं ॐ तत्सदाकारु । ब्रह्मनाम हें त्रिप्रकारु ।
हें फूल तुरंबी सुंदरु । उपनिषदाचें ॥ ३४३ ॥
येणेंसीं गा होऊनि एक । जें कर्म चाले सात्त्विक ।
तें कैवल्यातें पाइक । घरींचें करी ॥ ३४४ ॥
परी कापुराचें थळीं व । आणून देईल दैव ।
लेवों जाणणेंचि आडव । तेथ असे बापा ॥ ३४५ ॥
तैसें आदरिजेल सत्कर्म । उच्चरिजेल ब्रह्मनाम ।
परी नेणिजेल जरी वर्म । विनियोगाचें ॥ ३४६ ॥
तरी महंताचिया कोडी । घरा आलियाही वोढी ।
मानूं नेणतां परवडी । मुदल तुटे ॥ ३४७ ॥
कां ल्यावया चोखट । टीक भांगार एकवट ।

घालूनि बांधिली मोट । गळा जेवीं ॥ ३४८ ॥
तैसें तोंडीं ब्रह्मनाम । हातीं तें सात्त्विक कर्म ।
विनियोगेवीण काम । विफल होय ॥ ३४९ ॥
अणा अन्न आणि भूक । पासीं असे परी देख ।
जेऊं नेणतां बालक । लंघनचि कीं ॥ ३५० ॥
का स्नेहसूत्र वैश्वानरा । जालियाही संसारा ।
हातवटी नेणतां वीरा । प्रकाशु नोहे ॥ ३५१ ॥
तैसे वेळे कृत्य पावे । तेथिंचा मंत्रुही आठवे ।
परी व्यर्थ तें आघवें । विनियोगेवीण ॥ ३५२ ॥
म्हणौनि वर्णत्रयात्मक । जे हें परब्रह्मनाम एक ।
विनियोगु तूं आइक । आतां याचा ॥ ३५३ ॥

तस्मादोमित्युदाहृत्य यज्ञदानतपः क्रियाः ।

प्रवर्तन्ते विधानोक्ताः सततं ब्रह्मवादिनाम् ॥ २४ ॥

तरी या नामींचीं अक्षरे तिन्हीं । कर्मा आदिमध्यनिदानीं ।
प्रयोजावीं पै स्थानीं । इहीं तिन्हीं ॥ ३५४ ॥
हेंचि एकी हातवटी । घेउनि हन किरीटी ।
आले ब्रह्मविद भेटी । ब्रह्माचिये ॥ ३५५ ॥
ब्रह्मैसीं होआवया एकी । ते न वंचती यज्ञादिकीं ।
जे चावळलें वोळखीं । शास्त्रांचिया ॥ ३५६ ॥
तो आदि तंव ओं कारु । ध्यानें करिती गोचरु ।
पाठीं आणिती उच्चारु । वाचेही तो ॥ ३५७ ॥
तेणें ध्यानें प्रकटें । प्रणवोच्चारें स्पष्टें ।

लागती मग वाटे । क्रियांचिये ॥ ३५८ ॥
आंधारीं अभंगु दिवा । आडवीं समर्थु बोळावा ।
तैसा प्रणवो जाणावा । कर्मरिंभीं ॥ ३५९ ॥
उचितदेवोद्देशे । द्रव्ये धर्म्ये आणि बहुवसें ।
द्विजद्वारां हन हुताशे । यजिती पै ते ॥ ३६० ॥
आहवनीयादि वन्ही । निक्षेपरूपीं हवनीं ।
यजिती पै विधानीं । फुडे हौनी ॥ ३६१ ॥
किंबहुना नाना याग । निष्पतीचे घेउनि अंग ।
करिती नावडतेया त्याग । उपाधीचा ॥ ३६२ ॥
कां न्याये जोडला पवित्रीं । भूम्यादिकीं स्वतंत्रीं ।
देशकालशुद्ध पार्त्रीं । देती दाने ॥ ३६३ ॥
अथवा एकांतरां कृच्छ्रीं । चांद्रायणे मासोपवासीं ।
शोषोनि गा धातुराशी । करिती तपे ॥ ३६४ ॥
एवं यज्ञदानतपे । जिये गाजती बंधरूपे ।
तिहींच होय सोपे । मोक्षाचे तयां ॥ ३६५ ॥
स्थळीं नावा जिया दाटिजे । जळीं तियांचि जेवीं तरीजे ।
तेवीं बंधकीं कर्मीं सुटिजे । नामे येणे ॥ ३६६ ॥
परी हें असो ऐसिया । या यज्ञदानादि क्रिया ।
ओं कारेसावायिलिया । प्रवर्तती ॥ ३६७ ॥
तिया मोटकिया जेथ फळीं । रिगों पाहाती निहाळीं ।
प्रयोजिती तिये कारळीं । तच्छब्दु तो ॥ ३६८ ॥

तदित्यनभिसन्धाय फलं यज्ञतपः क्रियाः ।

दानक्रियाश्च विविधाः क्रियन्ते मोक्षकाङ्क्षिभिः ॥ २५॥

जें सर्वाही जगापरीतें । जें एक सर्वही देखतें ।
तें तच्छब्दें बोलिजे तें । पैल वस्तु ॥ ३६९ ॥
तें सर्वादिकत्वे चितीं । तद्रूप ध्यावूनियां सुमती ।
उच्चारेंही व्यक्ती । आणित्ती पुढती ॥ ३७० ॥
म्हणती तद्रूपाब्रह्मा तया । फळेंसीं क्रिया इयां ।
तेंचि होतु आमहां भोगावया । कांहींचि नुरो ॥ ३७१ ॥
ऐसेनि तदात्मकें ब्रह्म । तेथ उगाणूनिकर्म ।
आंग झाडिती न ममें । येणें बोलें ॥ ३७२ ॥
आतां ओं कारें आदरिलें । तत्कारें समर्पिलें ।
इया रिती जया आलें । ब्रह्मत्व कर्मा ॥ ३७३ ॥
तें कर्म कीर ब्रह्माकारें । जालें तेणेंही न सरे ।
जे करी तेणेंसी दुसरें । आहे म्हणौनि ॥ ३७४ ॥
मीठ आंगें जळीं विरे । परी क्षारता वेगळी उरे ।
तैसें कर्म ब्रह्माकारें । गमे तें द्वैत ॥ ३७५ ॥
आणि दुजे जंव जंव घडे । तंव तंव संसारभय जोडे ।
हें देवो आपुलेनि तोंडें । बोलती वेद ॥ ३७६ ॥
म्हणौनि परत्वे ब्रह्म असे । तें आत्मत्वे परीयवसे ।
सच्छब्द या रिणादोषें । ठेविला देवें ॥ ३७७ ॥
तरी ओं कारतत्कारिं । कर्म केलें जें ब्रह्मशरीरीं ।
जें प्रशस्तादि बोलवरी । वाखाणिलें ॥ ३७८ ॥
प्रशस्तकर्मीं तिये । सच्छब्दा विनियोगु आहे ।

तोचि आइका होये । तैसा सांगों ॥ ३७९ ॥

सद्भावे साधुभावे च सदित्येतत्प्रयुज्यते।

प्रशस्ते कर्मणि तथा सच्छब्दः पार्थ युज्यते ॥ २६॥

तरी सच्छब्दें येणें । आटूनि असताचें नाणें ।

दाविजे अव्यंगवाणें । सत्तेचें रूप ॥ ३८० ॥

जें सत् तेंचि काळें देशें । होऊं नेणेचि अनारिसे ।

आपणपां आपण असे । अखंडित ॥ ३८१ ॥

हें दिसतें जेतुलें आहे । तें असतपणें जें नोहे ।

देखतां रूपीं सोये । लाभे जयाची ॥ ३८२ ॥

तेणेंसीं प्रशस्त तें कर्म । जें जालें सर्वात्मक ब्रह्म ।

देखिजे करुनि सम । ऐक्यबोधें ॥ ३८३ ॥

तरी ओं कारतत्कारें । जें कर्म दाविलें ब्रह्माकारें ।

तें गिळूनि होईजे एकसरें । सन्मात्रवि ॥ ३८४ ॥

ऐसा हा अंतरंगु । सच्छब्दाचा विनियोगु ।

जाणा म्हणे श्रीरंगु । मी ना म्हणें हो ॥ ३८५ ॥

ना मीचि जरी हो म्हणें । तरी श्रीरंगीं दुजे हेंचि उणें ।

म्हणौनि हें बोलणें । देवाचेंचि ॥ ३८६ ॥

आतां आणिकीही परी । सच्छब्दु हा अवधारीं ।

सात्त्विक कर्मा करी । उपकारु जो ॥ ३८७ ॥

तरी सत्कर्में चांगें । चातिलीं अधिकारबगें ।

परी एकाधें कां आंगें । हिणावती जें ॥ ३८८ ॥

तें उणें एके अवयवें । शरीर ठाके आघवें ।

कां अंगहीन भांडावें । रथाची गती ॥ ३८९ ॥
तैसें एकेचि गुणेंवीण । सतचि परी असतपण ।
कर्म धरी गा जाण । जिये वेळे ॥ ३९० ॥
तेव्हां ओं कारतत्कार्यीं । सावायिला हा चांगी परी ।
सच्छब्दु कर्मा करी । जीर्णोद्धारु ॥ ३९१ ॥
तें असतपण फेडी । आणी सद्भावाचिये रूढी ।
निजसत्त्वाचिये प्रौढी । सच्छब्दु हा ॥ ३९२ ॥
दिव्यौषध जैसें रोगिया । कां सावावो ये भंगलिया ।
सच्छब्दु कर्मा व्यंगलिया । तैसा जाण ॥ ३९३ ॥
अथवा कांहीं प्रमादें । कर्म आपुलिये मर्यादे ।
चुकोनि पडे निषिद्धे । वाटे हन ॥ ३९४ ॥
वालतयाही मार्गु सांडे । पारस्तियाचि अखरें पडे ।
राहातीमार्जी न घडे । काइ काइ ? ॥ ३९५ ॥
म्हणौनि तैसी कर्मा । राभर्यें सांडे सीमा ।
असाधुत्वाचिया दुर्नामा । येवों पाहे जें ॥ ३९६ ॥
तेथ गा हा सच्छब्दु । येरां दोहींपरीस प्रबुद्ध ।
प्रयोजिला करी साधु । कर्मातें यया ॥ ३९७ ॥
लोहा परीसाची घृष्टी । वोहळा गंगेची भेटी ।
कां मृता जैसी वृष्टी । पीयूषाची ॥ ३९८ ॥
पैं असाधुकर्मा तैसा । सच्छब्दुप्रयोगु वीरशा ।
हें असो गौरवुचि ऐसा । नामाचा यया ॥ ३९९ ॥
घेऊनि येथिंचें वर्म । जें विचारिसी हें नाम ।

तैं केवल हेंचि ब्रह्म । जाणसी तूं ॥ ४०० ॥
पाहें पां ॐ तत्सत् ऐसें । हें बोलणें तेथ नेतसे ।
जेथूनिकां हें प्रकाशे । दृश्यजात ॥ ४०१ ॥
तैं तंव निर्विशिष्ट । परब्रह्म चोखट ।
तयाचें हें आंतुवट । व्यंजक नाम ॥ ४०२ ॥
परी आश्रयो आकाशा । आकाशचि का जैसा ।
या नामानामी आश्रयो तैसा । अभेदु असे ॥ ४०३ ॥
उदयिला आकाशीं । रवीचि रवीतें प्रकाशीं ।
हे नामव्यक्ती तैसी । ब्रह्मचि करी ॥ ४०४ ॥
म्हणौनि त्र्यक्षर हें नाम । नव्हे जाण केवल ब्रह्म ।
ययालार्गीं कर्म । जें जें कीजे ॥ ४०५ ॥
यज्ञे तपसि दाने च स्थितिः सदिति चोच्यते ।
कर्म चैव तदर्थीयं सदित्येवाभिधीयते ॥ २१॥
तैं याग अथवा दानें । तपादिकेही गहनें ।
तियें निफजतु कां न्यूनें । होऊनि ठातु ॥ ४०६ ॥
परी परीसाचा वरकली । नाहीं चोखाकिडाची बोली ।
तैसी ब्रह्मीं अर्पितां केलीं । ब्रह्मचि होती ॥ ४०७ ॥
उणिआ पुशियाची परी । नुरेचि तेथ अवधारिं ।
निवडूं न येती सागरीं । जैसिया नदी ॥ ४०८ ॥
एवं पार्था तुजप्रती । ब्रह्मनामाची हे शक्ती ।
सांगितली उपपती । डोलसा गा ॥ ४०९ ॥
आणि येकेकाही अक्षर । वेगळवेगळा वीर ।

विनियोगु नागरा । बोलिलों रीती ॥ ४१० ॥

एवं ऐसैं सुमहिम । म्हणौनि हें ब्रह्मनाम ।

आतां जाणितलें कीं सुवर्म । राया तुवां ? ॥ ४११ ॥

तरी येथूनि याचि श्रद्धा । उपलविली हो सर्वदा ।

जयाचें जालें बंधा । उरें नेदी ॥ ४१२ ॥

जिये कर्मी हा प्रयोगु । अनुष्ठिजे सद्दिनियोगु ।

तेथ अनुष्ठिला सांगु । वेदुचि तो ॥ ४१३ ॥

अश्रद्धया हुतं दत्तं तपस्तप्तं कृतं च यत् ।

असदित्युच्यते पार्थ न च तत्प्रेत्य नो इह ॥ २८ ॥

ॐ तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे श्रद्धान्नयविभागयोगो नाम सप्तदशोऽध्यायः

॥१७॥

ना सांडूनि हे सोये । मोडूनि श्रद्धेची बाहे ।

दुराग्रहाची त्राये । वाढऊनियां ॥ ४१४ ॥

मग अश्वमेध कोडी कीजे । रत्नें भरोनि पृथ्वीदीजे ।

एकांगुष्ठींही तपिजे । तपसाहर्षीं ॥ ४१५ ॥

जलाशयाचेनि नांवे । समुद्रही कीजती नवे ।

परी किंबहुना आघवे । वृथाचितें ॥ ४१६ ॥

खडकावरी वर्षले । जैसैं भस्मीं हवन केलें ।

कां खेंव दिधलें । साउलिये ॥ ४१७ ॥

नातरी जैसैं चडकणा । गगना हाणितलें अर्जुना ।

तैसा समांभु सुना । गेलाचि तो ॥ ४१८ ॥

घाणां गालिले गुंडे । तेथ तेल ना पेंडी जोडे ।
तैसें दरिद्र तेवढें । ठेलेंचि आंगीं ॥ ४१९ ॥
गांठीं बांधली खापरी । येथ अथवा पैलतीरीं ।
न सरोनि जैसी मारी । उपवासीं गा ॥ ४२० ॥
तैसें कर्मजातें तेणें । नाहीं ऐहिकीचें भोगणें ।
तेथ परत्र तें कवणें । अपेक्षावें ॥ ४२१ ॥
म्हणौनि ब्रह्मनामश्रद्धा । सांडूनि कीजे जो धांदा ।
हें असो सिणु नुसधा । दृष्टादृष्टीं तो ॥ ४२२ ॥
ऐसें कलुषकरिकेसरी । त्रितापतिमिरतमारी ।
श्रीवर वीर नरहरी । बोलिलें तेणें ॥ ४२३ ॥
तेथ निजानंदा बहुवसा-। मार्जी अर्जुन तो सहसा ।
हरपता चंद्रु जैसा । चांदिणेनि ॥ ४२४ ॥
अहो संग्रामु हा वाणिया । मापें नाराचांचिया आणिया ।
सूनिमाप घे मवणिया । जीवितेंसी ॥ ४२५ ॥
ऐसिया समयीं कर्कशें । भोगीजत स्वानंदराज्य कैसें ।
आजि भाग्योदयो हा नसे । आनी ठाई ॥ ४२६ ॥
संजयो म्हणे कौरवराया । गुणा रिझों ये रिपूचिया ।
आणि गुरुही हा आमुचिया । सुखाचा येथ ॥ ४२७ ॥
हा न पुसता हे गोठी । तरी देवो कां सोडिते गांठी ।
तरी कैसेंनि आम्हां भेटी । परमार्थेसीं ॥ ४२८ ॥
होतो अज्ञानाच्या आंधारां । वोसंतीत जन्मवाहरा ।
तो आत्मप्रकाशमंदिर-। आंतु आणिलें ॥ ४२९ ॥

एवढा आम्हां तुम्हां थोरु । केला येणें उपकारु ।

म्हणौनि हा व्याससहोदरु । गुरुत्वे होय ॥ ४३० ॥

तेवींचि संजयो म्हणे चिती । हा अतिशयो या नृपती ।

खुपेल म्हणौनि किती । बोलत असों ॥ ४३१ ॥

ऐसी हे बोली सांडिली । मग येरीचि गोठी आदरिली ।

जे पार्थे कां पुसिली । श्रीकृष्णातें ॥ ४३२ ॥

याचें जैसें कां करणें । तैसें मीही करीन बोलणें ।

ऐकिलो ज्ञानदेवो म्हणे । निवृत्तीचा ॥ ४३३ ॥

इति श्रीज्ञानदेवविरचितायां भावार्थदीपिकायां सप्तदशोऽध्यायः॥
